

نودادِ ابتلا: احمد رائف مصری

ترجمہ جناب خلیل الحامدی

(۵)

رات تیزی سے گزر گئی۔ مجروح ہم ہشاش بشاش نیند سے بیدار ہوئے۔ وضو کیا اور صف بستہ ہو کر اندر عز وجل کے حضور کھڑے ہو گئے۔ لا محدود قدرت و طاقت کا احساس ہمیں اپنی آغوش میں لے چکا تھا۔ تعذیب کے خاتمے نے ہمارے دلوں میں اُمیدوں کے نئے چراغ روشن کر دیے تھے۔ نماز ادا کی۔ ہماری یہ نماز ان نمازوں سے بدرجہا مختلف تھی جو ہم جیل کی دیواروں سے باہر گزارتے رہے ہیں۔ میں یہاں یہ اشارہ کرنا ضروری سمجھتا ہوں کہ قلعہ کے اندر اپنے مخصوص حالات، اور جو کچھ میں دیکھتا رہا اس کے اثرات کی وجہ سے ایک فزمن نماز بھی ادا نہ کر سکا۔ تاہم تعذیب کبھی منقطع نہ ہوتا تھا۔ دراصل قلعہ کا عالم محشر سے کم نہ تھا۔

ادھر چٹائیوں کے پیچھے تھے۔ اور ادھر ہم مترنم اور شیریں آواز میں قرآن کریم کی تلاوت کر رہے تھے۔ دونوں کی آوازیں گڈ گڈ ہو رہی تھیں۔ ابوزعبل میں یہ ہماری پہلی صبح تھی۔ اور ابھی تک ہم یہ نہ جان پائے تھے کہ ابوزعبل کے ایام قلعہ کے ایام سے زیادہ پُر ہول اور رنج افزا ہوں گے۔ ہم یہ بھی نہ جان پائے تھے کہ عنقریب ہم قلعہ پر یہ کہہ کر رحم کی دعا کریں گے کہ نباش ثانی سے نباش اول ہی بہتر تھا۔ دھوپ نکل آئی۔ ہمارے لیے کھانا لایا گیا۔ کالاشہد جس سے ہم سب نے اپنی اپنی چھوٹی پلیٹ بھری۔ ردی اور ناکارہ پنیر کا ایک ٹکڑا۔ خشک اور ٹھنڈی روٹی جس میں آٹے کے ساتھ کچھ دوسرے نادیدہ مادے بھی شامل تھے۔ بلکہ کچھ حشرات الارض بھی، جن میں سے کچھ کڑے مکوڑوں کی میں نے شناخت کر لی۔ اور بیشتر شناخت نہ ہو سکے۔

کھانا کھایا اور گپ شپ میں مصروف ہو گئے۔ اُن لمحات تک ہمارا پختہ گمان تھا کہ اب آخر تک یہی سکون و اطمینان کی فضا ہمیں نصیب رہے گی۔ ناگاہ ایک فوجی افسر سلاخوں کے ساتھ ساتھ ہمارے پاس سے گزرا۔ اور پھر کھڑا ہو کر ہم سے باتیں کرنے لگا۔ یہ افسر بڑا معقول و متوازن آدمی تھا۔ تشدد و سخت گیری سے آشنا نہ تھا۔ تعذیب دینے میں بھی اس کا حقتہ نہ ہونے کے برابر تھا۔ ایسے افراد کی ہمارے دل میں انتہائی قدر و منزلت تھی۔ یہ انہی افسروں میں سے ایک تھا جو قلعہ کے اندر میری تفتیش کرتے رہے ہیں۔ بلکہ یہ وہ واحد انسان ہے جس نے زد و کوب اور تعذیب و تشدد کے بغیر میرے ساتھ تفتیشی کا رروائی انجام دی۔ لیکن اس کی باری یوں پلک جھپکتے میں گزر گئی گو یا وہ کوئی سہانا خواب تھا جو میں نے گرمیوں کی ایک شدید گرم رات میں دیکھا تھا۔ مجھ سے بحث و مباحثہ کرتا رہا، پوچھ گچھ کرتا رہا، بڑے اچھے پیچھے سے استفسارات کرتا رہا۔ اُس نے فہم و ذکاوت کو استعمال کیا تھا، دست و دعا نہیں استعمال کیے تھے۔ اس افسر نے دروازے میں سے ہمارے ساتھ کچھ ادھر ادھر کی باتیں کیں۔ اُس کی باتوں سے ہم نے یہ نتیجہ اخذ کیا کہ ہماری آزمائش کا دور ختم ہو گیا ہے۔ قلعہ کے اندر ہی جو کچھ گزری بس وہی مصیبت کی گھڑی تھی، اب نظر بندی کا کچھ زمانہ درپیش ہو گا جو غالباً زیادہ طویل نہ ہو گا۔ بعض ساتھی تو خوشی سے بلیوں اچھلے اور اس خیال میں لگن ہو گئے کہ رٹائی کا پردانہ آیا چاہتا ہے۔

ان لوگوں کے اندر ایسے افراد بھی ان بیرونی میں موجود تھے جو رٹائی یا عدم رٹائی کے تصورات سے بالا تھے۔ اُن کے پر عزم چہروں پر پختہ عقیدے کے عمیق نقوش مرتسم ہو چکے تھے۔ ایمان باللہ کا سرورِ سرمدی ہر حالت میں اُن کو امن و سکون اور صدق و صفا کے نشے میں مدہوش رکھتا تھا۔ یہ وہ انسانی گروہ تھا جسے اخوان المسلمون کی تحریک نے امام حسن البنا کے دور میں تیار کیا تھا۔ ان لوگوں میں سے تین کے نام مجھے بخوبی یاد آ رہے ہیں۔ خدا جانے وہ اب کہاں ہیں؛ ایک شیخ حامد الطحان، دوسرے استاذ محمود عبده جو ۱۹۴۷ء کے جہادِ فلسطین میں اخوان کے دستوں کے ایک کمانڈر رہے ہیں۔ اور تیسرے الحاج عبدالرحمن حبیب اللہ جو ان چھ اشخاص میں سے ایک ہیں جنہوں نے ۱۹۴۷ء میں اسماعیلیہ شہر میں اخوان المسلمون کی داغ بیل ڈالی تھی۔ صرف ایک نظر ان لوگوں کو دیکھ لینا اس امر کے لیے کافی تھا کہ انسان کے دل میں اللہ پر اعتماد و یقین کا جذبہ فراوان اُٹھ اُٹھے، اور ابتلا و عذاب برداشت کرنے کے لیے اُس کے اندر قوت و حوصلہ کا بحر بیکراں موجزن ہو جائے۔

دوسری طرف ابو زعبل کے پہلے ہی روز ایسے انسانی نمونے بھی نظر آئے جو عوام و ثبات کے لحاظ سے کم تر اور خوف و قلق میں سب سے بڑھ کر تھے۔ ہمارے ساتھ وزارت تعلیم کا ایک انسپکٹر تھا، بڑا ڈرپوک، بڑا بزدل اور انتہائی کنجوس۔ اُس نے داروغہ جیل کے پاس پانچ پونڈ کی امانت جمع کر رکھی تھی۔ چنانچہ بار بار وہ یہ ذکر کرتا رہتا کہ اگر انٹیلی جنس والے اُس کی جان بخشی کر دیں تو وہ اپنے پانچ پونڈ انہیں بخشنے کے لیے تیار ہے۔ اُسے کیا خبر تھی کہ اس قصیدہ کا مقابلہ کرنا اُس کے پانچ پاؤندوں کے بس میں نہیں ہے۔

ہم عالم سرخوشی میں بیٹھے اُس پائلٹ کے لطائف سنتے رہے جسے اپنی زندگی میں کبھی ایسے تاریک حالات کا سامنا کرنے کا خیال نہ آتا تھا۔ وہ پائلٹ اصل قصیدے سے ناواقفیت کی وجہ سے جو مضحکہ خیز حرکتیں کرتا رہا اُسے سن کر سب بے تحاشا ہنستے رہے۔ میں یہ کہنا چاہتا ہوں کہ ہم اس تصور میں گمن تھے کہ اس دلکش کیمپ میں ہم یوں رہیں گے گویا چھٹیوں کے خوشگوار دن گزار رہے ہیں۔ مگر چند ساعتیں ہی گزری تھیں کہ پھر ہمارے دل بیٹھنے لگے اور غم و اندوہ کے جذبات طاری ہو گئے۔ جیل کے اندر غیر معمولی ہلچل شروع ہو گئی، دار و گیر کی آوازیں بلند ہونے لگیں۔ لوگ آ جا رہے ہیں۔ ایک حوالدار ہمارے پاس آیا جو بڑا ترش رو اور غلیظ القلب تھا۔ اُسے ”ملا“ کہتے تھے۔ وہ حاضرین کے نام پوچھنے لگا اور اپنے مبروص ہاتھوں میں اٹھائے ہوئے کاغذات میں درج کرنے لگا۔ تمام بیرکوں سے گزرا اور نظر بندوں کے نام نوٹ کرتا گیا۔

جیل کے طائرین قیدیوں کا مخصوص لباس لے کر آ گئے۔ اگرچہ یہ لباس استعمال شدہ نہ تھا مگر جوڑوں سے بھرا ہوا تھا۔ جس کپڑے سے تیار کیا گیا تھا وہ کپڑا انہیں تھا شاید سن تھا۔ بڑا بے ڈھب اور غیر موزوں لباس۔ ہم نے اپنا اپنا جو لباس پہن رکھا تھا حکم دیا گیا کہ اُسے اتار کر اُن کے سپرد کر دیا جائے۔ ہمیں جو پا جاوے طے وہ کسی صورت بھی جسم پر درست نہ بیٹھ رہے تھے۔ قمیض بھی بڑی متعفن اور بھٹی ہوئی معلوم ہوتا تھا کہ انہیں عرصہ طویل تک غلاطت میں جکڑ کر رکھا گیا ہے۔ ٹوپی جو ملی وہ بھی انتہائی بد نما۔ ان دنوں گرمی شدید تھی۔ چنانچہ ایک طرف گرمی کی شدت سے ہم گھٹا جا رہا تھا اور دوسری طرف اس کھڑے اور بے ڈھب لباس نے جان ضیق میں کر دی۔ بلکہ ہمارا پائلٹ سا بھٹا، جو ہمیں اپنی دلچسپ کہانیاں سناتا رہتا تھا، ”نیا لباس“ پہننے کا حکم سن کر پھوٹ کر رہ گیا۔ اور خدا کا واسطہ

مے کر کہنے لگا کہ اُس کے پاس اُس کا اپنا لباس ہی رہنے دیا جیسے جو وہ لندن سے لے کر آیا ہے۔ مگر حوالدار ملتا نہ اُس سے کہا: ”خدا کا شکر ادا کر کہ تجھے زندہ چھوڑ دیا گیا ہے۔“

درواد سے کی سلاخوں میں سے ہم نے جھانک کر دیکھا کہ سپاہی لاطھیوں، بید کی چھڑیوں اور چرمی چاکوں کی بھاری مقدار جیل کے اندر لارہے ہیں جو پورے براعظم کی کھال اُتارنے کے لیے کافی ہے۔ یہ دہشت انگ بنا روہ جیل کے فرش پر لا کر پھینک رہے ہیں جس کی آواز سنتے ہی بڑے بڑے سوراووں کا پتہ پانی ہو جائے۔ ہمارے ایک ساتھی کی زباں سے بے ساختہ یہ کلمات جاری ہو گئے: ”يَا أَيُّهَا الَّذِينَ آمَنُوا إِذَا الْقِيَمَةُ فُتِّتَتْ فَاثْبِتُوا وَادْكُرُوا اللَّهَ كَثِيرًا لَّعَلَّكُمْ تُفْلِحُونَ“ (اے ایمان والو! جب تمہاری دشمنی گروہ سے ڈبھیڑ ہو جائے تو کثرت سے اللہ کو یاد کرو۔ شاید تمہیں فلاح نصیب ہو جائے)۔ اس آیت نے حاضرین کے دلوں پر جادو کا اثر کیا۔ پوری بیرک ذکر الہی اور تلاوت قرآن سے گونج اُٹھی۔ اور دلوں کے اندر طمانیت و سرمستی کی لہر موجزن ہو گئی۔

اسی اثنا میں ایک گرجدار آواز بلند ہوئی جس نے جیل کی دیواروں کو ہلا کر رکھ دیا۔ میں نے دیکھا کہ بیرک کے تمام لوگ میری طرف دیکھ رہے ہیں۔ دراصل باہر مجھے آواز دی جا رہی تھی۔ ایک ایک مسجد پر غوث طاری ہو گیا۔ اس آواز کا ایک خاص مفہوم ہوتا ہے جسے وہی سمجھ سکتا ہے جو کبھی اس جگہ آیا ہو۔ اب تک ہم نے آرام کی جو گھڑیاں گزاری ہیں وہ خواب تھیں، سراب تھیں۔ لقد جاءت الصاخة وما أدراك ما الصاخة (بلند ہوئی چنگھاڑ، اور تو کیا جانے کہ کیا ہے یہ چنگھاڑ)۔ ہم دوبارہ غم میں ڈوب گئے۔ خدا جانے کب یہ آزمائش طے گی۔ کب آئے گی کشادگی اے خدائے دیرگر! بیرک کے بوڑھے ساتھی میرے قریب آگئے اور مجھے کان میں قرآن کریم کی آیات سنانے لگے۔ میں دروازے کی جانب بڑھاتا کہ دُور سے پکارنے والے کو میں نظر آ جاؤں۔ مجھے دیکھ کر وہ فوراً میرے سامنے آ گیا۔ اُس کے ہاتھ میں کنجی تھی۔ اس نے بیرک کا دروازہ کھولا اور مجھے دلوں سے باہر لے گیا۔ اُس نے میری آنکھوں پر پٹی باندھ دی اور اندھے کی طرح وہ مجھے ننگے پاؤں لے چلا۔ پٹی بڑی کس کر باندھی گئی تھی اس لیے مجھے کچھ نظر نہیں آ رہا تھا۔ وہ مجھے کبھی اُوپر چڑھاتا اور کبھی نیچے اُتارتا۔ پھر مجھے ایک ایسی زمین میں لے گیا جہاں خشک گھاس اور کانٹے تھے۔ میں نے اندازہ کیا کہ وہ مجھے جیل کے باہر کسی اور جگہ لے آیا ہے۔

ایک خوفناک آواز پر میں چونکا۔ اس آواز کو میں خوب پہچانتا تھا۔ یہ میجر ف۔ ع کی آواز تھی۔ اس شخص نے قلعہ کے اندر بھی دورانِ لغتیش مجھ پر قیامت ڈھائی تھی۔ میجر ف۔ ع نے بڑے متکبرانہ اور پریشان کن آواز کے ساتھ مجھے کہا:

اُگئے ہو؟

میں نے کوئی جواب نہ دیا۔

تمہاری قیمت بہت کھوٹی ہے۔

میں نے دبی آواز میں کہا: کیوں؟

کیا فی الواقع تم نہیں جانتے کہ تمہاری قیمت کیوں کھوٹی ہو رہی ہے؟

اس کے بعد اُس نے پے درپے گندی اور فحش گالیاں بکنا شروع کر دیں۔ اور پیشتر اس کے کہ میں کوئی جواب دیتا مجھ پر لگد کو بی کی بارش ہونے لگی۔ چند لمحات بعد مجھے کسی جگہ اٹاٹا دکھایا گیا۔ میرے ارد گرد تاریکی ہی تاریکی تھی جو آنکھوں پر پٹی بندھ جانے کی وجہ سے پیدا ہو گئی تھی۔ ڈنڈے کی چوٹیں مخصوص اور متواتر آواز میں میرے پیروں پر لگ رہی تھیں۔ اور میں ایسے کرب میں مبتلا ہو گیا کہ اس کے سامنے موت آسان نظر آتی تھی۔ میں سخت گھبرا گیا۔ میں نے بار بار درخواست کی کہ آخر میں مسلمان ہوں اور تمہارا جیسے جیسا ایک مصری باشندہ ہوں۔ لیکن اس کا امر ارتقا کہ میں کچھ کہوں۔ مصیبت یہ ہے کہ نہ وہ جانتا تھا اور نہ میں کہ کیا کہوں اور کس راز سے پردہ اٹھاؤں۔ یہ تعذیب کا ایک دور تھا۔ اور بھی کئی دور آئے۔ جب بھی مجھے تعذیب کے لیے جانا ہوتا میں دل میں عہد کرتا کہ چیخ پکار نہیں کروں گا اور نہ زبان پر کوئی حرف شکایت لاؤں گا۔ مگر ہر بار میں یہ عہد نبھانے میں ناکام رہا۔ جی ہاں، ہر مرتبہ اس میں ناکامی ہوتی۔ یہ تعذیب انسانی مخلوق کی برداشت سے باہر تھی۔ یا کم از کم میری برداشت سے بالا تھی۔

زد و کوب کی پہلی "گرم گرم خوراک" لینے کے بعد میرے تمام جوڑ بند کھل گئے۔ اور میں نیم جاں ہو گیا۔ انہوں نے میری رسیاں کھول دیں اور ٹکٹکی سے نیچے اتار دیا۔ اور پھر مجھے ڈنڈے کی مار کے ساتھ یکدم دیا کہ میں پاؤں کے بل چھل نکلیں لگاؤں تاکہ پاؤں میں ورم نہ پیدا ہو، اور پیپ نہ بھر جائے۔ ظاہر ہے کہ یہ مشورہ رحمدلی کی بنا پر نہیں تھا۔ بلکہ اس بنا پر تھا کہ اگلے دور تعذیب کے لیے جب مجھے طلب کیا جائے تو مجھ میں اُسے برداشت کرنے کی کچھ بہت ہو۔

(باقی)